मालपोत नियमावली, २०३६

नेपाल राजपत्रमा प्रकाशित मिति

२०३६।११।२०

संशोधन

१. मालपोत (पहिलो संशोधन) नियमावली, २०४१	२०४१।२।१
२. मालपोत (दोश्रो संशोधन) नियमावली, २०५२	२०५२।३।२६
३. मालपोत (तेस्रो संशोधन) नियमावली, २०५५	२०४४।९।१३
४. मालपोत (चौथो संशोधन) नियमावली, २०५५	२०५५।११।१०
५. मालपोत (पाँचौ संशोधन) नियमावली, २०७१	२०७१।४।१९
६. मालपोत (छैठौं संशोधन) नियमावली, २०७२	२०७२।१०।४
७. मालपोत (सातौं संशोधन) नियमावली, २०७५	२०७४।४।१८

मालपोत ऐन, २०३४ को दफा ३३ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

परिच्छेद - १

<u>प्रारम्भिक</u>

- 9. <u>संक्षिप्त नाम र प्रारम्भः</u> (१) यी नियमहरूको नाम "मालपोत नियमावली, २०३६" रहेको छ ।
 - (२) यो नियमावली ऐन प्रारम्भ भएको जिल्लामा तुरुन्त प्रारम्भ हुनेछ ।
- २. परिभाषाः विषय वा प्रसँगले अर्को अर्थ नलागेमा यस नियमावलीमा,-
 - (क) "ऐन" भन्नाले "मालपोत ऐन, २०३४" सम्झनु पर्छ ।
 - (ख) "समिति" भन्नाले नियम १६ बमोजिमको हाल आवादी समिति सम्झनु पर्छ ।

- ◄(ग) "अनुमितपत्र" भन्नाले भू—सेवा केन्द्र सञ्चालन गर्न नियम २३क. बमोजिम दिइएको अनुमितपत्र सम्झनु पर्छ ।
 - ◄(घ) "कार्यालय" भन्नाले मालपोत कार्यालय सम्झनु पर्छ ।
- ◄(ङ) "भू—सूचना प्रणाली" भन्नाले कार्यालयबाट प्रदान गरिने जग्गा प्रशासन सम्बन्धी सेवा सूचना प्रविधिको माध्यमबाट प्रदान गर्न प्रयोगमा ल्याइएको कम्प्यूटर एप्लिकेशन सफ्टवेयर सम्झनु पर्छ ।
- ■(च) "मन्त्रालय" भन्नाले कृषि, भूमि व्यवस्था तथा सहकारी मन्त्रालय सम्झनु पर्छ ।
- ◄(छ) "विभाग" भन्नाले भूमिसुधार तथा व्यवस्था विभाग सम्झनु पर्छ ।
- ◄(ज) "भू—सेवा केन्द्र" भन्नाले भू—सूचना प्रणालीको माध्यमद्वारासेवा प्रदान गर्न कार्यालयबाट खडा गरिएको वा नियम २३क. बमोजिम अनुमतिपत्र प्राप्त सेवा केन्द्र समझनु पर्छ ।

परिच्छेद-२

जग्गा र मालपोतको लगत

- ३. जग्गा दर्ताः (१) मालपोत कार्यालयले आफ्नो क्षेत्रभित्रको प्रत्येक जग्गा अनुसूची १ बमोजिमको दर्ता किताबमा दर्ता गरी राख्नु पर्नेछ ।
 - (२) मालपोत कार्यालयले उपनियम (१) बमोजिम जग्गाको लगत अद्यावधिक गरी राख्नु पर्नेछ ।
 - (३) प्रचलित कानून बमोजिम कुनै जग्गाको मोही परिवर्तन भएमा सम्बन्धित कार्यालयले त्यसको सूचना मालपोत कार्यालयलाई दिनु पर्नेछ ।
- < > नापी नक्सा छुट भएको जग्गा दर्ता गर्नेः (१) नापी हुँदा नापी नक्सा गर्न छूट भएको जग्गा नापी नक्सा गराई दर्ता गर्न चाहने सम्बन्धित जग्गावालाले त्यस्तो जग्गामा भएको

छैठौं संशोधनद्वारा थप ।

सातौ संशोधनद्वारा संशोधित ।

< तेस्रो संशोधनद्वारा संशोधित ।

आफ्नो हकभोगको प्रमाणको प्रतिलिपि समेत संलग्न गरी सम्बन्धित मालपोत कार्यालयमा निवेदन दिनु पर्नेछ ।

- (२) उपनियम (१) बमोजिम निवेदन प्राप्त भएमा सो निवेदन मालपोत कार्यालयले नियम ४ख. बमोजिमको समिति समक्ष पेश गर्नेछ र सो समितिले जग्गा नापी नक्सा गरी दर्ता गर्ने सिफारिस गरेमा मालपोत कार्यालयले सो जग्गा नापी नक्सा गराई सम्बन्धित व्यक्तिको नाममा दर्ता गर्न सक्नेछ ।
- <४क .दर्ता गर्न सम्म छुट हुन गएको जग्गा दर्ता गर्नेः (१) जग्गा नाप जाँच ऐन, २०१९ बमोजिम नाप नक्सा भएको जग्गा दर्ता गर्न सम्म छुट भएमा त्यस्तो जग्गा दर्ता गर्न चाहने सम्बन्धित जग्गावालाले नेपाल सरकारले नेपाल राजपत्रमा सूचना प्रकाशन गरी तोकिदिएको म्याद भित्र देहायका कागजात समेत संलग्न गरी सम्बन्धित मालपोत कार्यालयमा निवेदन दिनु पर्नेछः—</p>
 - (क) जग्गाको साविक दर्ताको प्रमाण.
 - (ख) जग्गाको तिरो तिरेको निस्सा वा प्रमाण.
 - (ग) उपलब्ध भएसम्म भूमि सुधार सम्बन्धी ७ नं. फाराम,
 - (घ) आवश्यक अन्य प्रमाण ।
 - (२) उपनियम (१) बमोजिम निवेदन प्राप्त भएमा मालपोत कार्यालयले सो जग्गाको सम्बन्धमा कसैको दावी भए पैंतीस दिन भित्र उजुर गर्न आउनु भनी सो जग्गा रहेको ठाउँमा वा सबैले देख्ने गरी सार्वजनिक ठाउँमा सूचना टाँस गर्नु पर्नेछ । त्यस्तो सूचना काठमाडौं उपत्यकाको हकमा गोरखापत्रमा र काठमाडौं उपत्यका बाहिरका जिल्लाहरुको हकमा संभव भएसम्म स्थानीय पत्रपत्रिकामा प्रकाशन गर्नु पर्नेछ ।
 - (३) उपनियम (२) बमोजिम उजुर गर्ने म्याद नाघेपछि मालपोत कार्यालयले आवश्यक भएमा सम्बन्धित गाउँपालिका वा नगरपालिका समेत बुझी सो जग्गाको वास्तिवक स्थिति देखिने गरी प्रतिवेदन तयार गर्न वा सो जग्गाको सिधंयारहरू राखि सरजिमन गराउन सक्नेछ ।

< तेस्रो संशोधनद्वारा संशोधित ।

- (४) यस नियम बमोजिम जग्गा दर्ता सम्बन्धमा कारवाई गर्दा मालपोत कार्यालय क्षेत्रीय किताबमा वन बुटेन, जंगल, झाडी वा वनसँग सम्बन्धित अन्य त्यस्तै व्यहोरा जिनएको जग्गाको सम्बन्धमा सम्बन्धित वन कार्यालयको र नदी उकास भएको जग्गाको सम्बन्धमा सम्बन्धित भू—संरक्षण कार्यालयको सहमित लिनु पर्नेछ ।
- (५) उपनियम (२) (३) वा (४) बमोजिमको प्रिक्रिया पूरा गरिसकेपछि मालपोत कार्यालयले प्राप्त निवेदन सिहतको कागजात नियम ४ख. बमोजिमको सिमिति समक्ष पेश गर्नु पर्नेछ र त्यस्तो सिमितिले सो जग्गा दर्ता गर्न सिफारिश गरेमा मालपोत कार्यालयले उक्त जग्गा सम्बन्धित व्यक्तिको नाममा दर्ता गर्न सक्नेछ ।
- < उचा जग्गा दर्ता समितिको गठनः (१) ऐनको दफा ७ को उपदफा (१) र (२) को प्रयोजनको लागि प्रत्येक मालपोत कार्यालय क्षेत्रमा देहायका अध्यक्ष तथा सदस्यहरू रहेको एक जग्गा दर्ता समिति गठन हुनेछः—

(क) प्रमुख मालपोत कार्यालय — अध्यक्ष

(ख) प्रमुख, नापी शाखा — सदस्य

(ग) मालपोत कार्यालयको वरिष्ठ कर्मचारी - सदस्य

- (२) उपनियम (१) बमोजिम गठित समितिको बैठक सम्बन्धी कार्यविधि सोही समितिले निर्धारण गरे बमोजिम हुनेछ ।
- (३) उपनियम (१) बमोजिम गठित समितिलाई मालपोत विभागले समय समयमा आवश्यक निर्देशन दिन सक्नेछ र त्यस्तो निर्देशनको पालना गर्नु सो समितिको कर्तव्य हुनेछ ।
- ५. <u>मालपोतको लगतः</u> मालपोत कार्यालयले दर्ता किताबको आधारमा मालपोत लाग्ने प्रत्येक जग्गाको मालपोतको लगत तयार गरी अद्यावधिक गरी राख्नु पर्नेछ र सोही आधारमा मालपोत असूल गर्नु गराउनु पर्नेछ ।

< तेस्रो संशोधनद्वारा संशोधित ।

- ** ५क. विवरण सच्याउने तगथा नामसारी. दाखिल खारेज गर्ने: (१) ऐनको दफा ७ को उपदफा (३) बमोजिम कुनै विवरण सच्याउँदा मालपोत कार्यालयले आवश्यकता अनुसार देहायका कागजातहरू बुझ्न सक्नेछ:—
 - (क) नाता प्रमाणपत्र,
 - (ख) जग्गाधनी दर्ता प्रमाण पू-र्जा,
 - (ग) नेपाली नागरिकताको प्रमाणपत्र.
 - (घ) सम्बन्धित गाउँपालिका वा नगरपालिकाको सिफारिस,
 - (ङ) जन्मदर्ता प्रमाणपत्र,
 - (च) आवश्यक अन्य प्रमाण ।
 - (२) मालपोत कार्यालयले प्रचित कानून बमोजिम नामसारी वा दाखिल खारेज गर्नु पर्दा मृत्युदर्ता प्रमाणपत्र र उपनियम (१) बमोजिमका कागजातहरु समेत बुझ्न सक्नेछ ।
- •५ख. <u>न्यूनतम मूल्य निर्धारण समितिको गठनः</u> (१) रजिष्ट्रेशन हुने लिखतमा थैली अंक कायम गर्ने प्रयोजनको लागि प्रत्येक मालपोत कार्यालय क्षेत्रमा देहायका अध्यक्ष तथा सदस्यहरू रहेको एक न्यूनतम मूल्य निर्धारण समिति गठन हुनेछः—
 - (क) प्रमुख जिल्ला अधिकारी

— अध्यक्ष

- सदस्य

- ■(ख) जिल्ला समन्वय सिमतिको प्रमुख वा निजले तोकेको सो सिमितिको कुनै सदस्य
- (ग) प्रमुख, नापी कार्यालय सदस्य
- (घ) आन्तिरक राजश्व कार्यालय भएको जिल्लामा
 सो कार्यालयको प्रमुख र सो कार्यालय नभएको
 जिल्लामा कोष तथा लेखा नियन्त्रण कार्यालयको प्रमुख सदस्य

तस्रो संशोधनद्वारा थप ।

[🗢] पाँचौ संशोधनद्वारा संशोधित ।

[🏴] सातौ संशोधनद्वारा संशोधित ।

- (ङ) नेपाल राष्ट्र बैंकले तोकेको स्थानीय वाणिज्य— सदस्य
- (च) जिल्लास्थित उद्योग वाणिज्य संघको प्रतिनिधि सदस्य
- (छ) प्रमुख, मालपोत कार्यालय सदस्य—सचिव
- (२) उपनियम (१) बमोजिमको समितिको बैठकमा आवश्यकता अनुसार सम्बन्धित विषयका विज्ञलाई आमन्त्रण गर्न सिकनेछ ।
- (३) उपनियम (१) बमोजिमको समितिले प्रत्येक वर्ष आषढ मसान्तभित्र जग्गाको न्यूनतम मूल्य निर्धारण गर्नेछ ।
- (४) उपनियम (१) बमोजिमको सिमितिले रिजिष्ट्रेशन हुने लिखतमा थैली अङ्क कायम गर्ने प्रयोजनको लागि देहायको आधारमा जग्गाको न्यूनतम मूल्य निर्धारण गर्न सक्नेछ:—
 - (क) जग्गासँग सडक वा बाटो जोडिए नजोडिएको र नजोडिएको भए त्यसको प्रकार,
 - (ख) जग्गाको प्रयोजनको अवस्था,
 - (ग) जग्गाको वस्तुगत अवस्थिति,
 - (घ) चालु आर्थिक वर्ष कारोवार भएको सोही क्षेत्रको खरिद विक्री मूल्य,
- (५) उपनियम (१) बमोजिमको सिमतिले कुनै जग्गाको न्यूनतम मूल्य निर्धारण गर्दा चालु आर्थिक वर्षभन्दा कम मूल्य निर्धारण गर्नुपर्ने भएमा त्यसको कारण खुलाई स्वीकृतिको लागि नेपाल सरकार समक्ष पेश गर्नु पर्नेछ ।
- ** ५ग. लगत कट्टा समितिको गठनः (१) व्यक्ति विशेषको जग्गा सार्वजनिक प्रयोजनको लागि दर्ता गर्न सम्बन्धित जग्गावालाको निवेदन परेमा त्यस्तो जग्गाबाट सो व्यक्तिको नाम कट्टा गर्ने सिफारिस गर्न प्रत्येक मालपोत कार्यालय क्षेत्रमा देहायका अध्यक्ष तथा सदस्यहरु भएको एक लगतकट्टा समिति गठन हुनेछः—
 - (क) प्रमुख, मालपोत कार्यालय,

- अध्यक्ष

तस्रो संशोधनदारा थप ।

(ख) प्रमुख, नापी शाखा

– सदस्य

- सदस्य

- (ग) जग्गा रहेको गाउँपालिकाको अध्यक्ष वा नगरपालिकाको प्रमुख वा निजले तोकेको गाउँपालिका वा नगरपालिकाको सदस्य
- (२) उपनियम (१) बमोजिमको सिमति बैठक सम्बन्धी कार्यविधि सो सिमिति आफैंले निर्धारण गरे बमोजिम हुनेछ ।
- ** ५घ. घरजगा रोक्का वा फुकुवाः अ(१) प्रचलित कानून बमोजिम स्थापित कुनै बैंक, वित्तिय संस्था वा स्थानीय निकायले आफ्नो आर्थिक कारोबारको सिलसिलामा कुनै घर, जग्गा रोक्का राख्न लेखि पठाएमा मालपोत कार्यालयले सो घर, जग्गा कसैलाई बेचबिखन गर्न वा अरु कुनै प्रकारले हक हस्तान्तरण गर्न नपाउने गरी रोक्का किताबमा जनाई अधिकृतस्तरको कर्मचारीबाट प्रमाणित गरी रोक्का गर्नु पर्नेछ । त्यसरी रोक्का राख्दा बैंक वा वित्तीय संस्थाको हकमा मालपोत कार्यालयले अनुसूची—१क. बमोजिमको दस्तूर लिनेछ ।
 - (२) उपनियम (१) बमोजिम रोक्का रहेको जग्गा फुकुवा गर्न लेखि आएमा रोक्का किताबमा सो व्यहोरा जनाई मालपोत कार्यालयले त्यस्तो जग्गा फुकुवा, गरिदिनु पर्नेछ ।

परिच्छेद - ३

मालपोत असूली सम्बन्धी व्यवस्था

- ६. <u>मालपोत असूल हुन बाँकी जग्गाको फाँटवारीः</u> (१) ऐनको दफा १४ बमोजिम मालपोत नबुझाई बाँकी रहेको जग्गाको फाँटवारी मालपोत कार्यालयले तयार गर्दा देहाय बमोजिमको बिवरण खुलाई तयार गर्नु पर्नेछः—
 - (क) जग्गा धनीको नाम,थर र वतन,
 - (ख) मोहीयानी लागेको भए सो जग्गा कमाउनेको नाम, थर र वतन,
 - (ग) जग्गा रहेको गाउँपालिका वा नगरपालिका र वडा नम्बर,

तस्रो संशोधनद्वारा थप ।

ж चौथो संशोधनदारा संशोधित ।

- (घ) जग्गाको कित्ता नम्बर, क्षेत्रफल र किसिम.
- (ङ) लाग्ने मालपोत,
- (च) असूल भएको मालपोत,
- (छ) असूल हुन बाँकी मालपोत, र
- (ज) अन्य रकम ।

**(१क) सरकारी कार्यालय वा स्थानीय निकायले कुनै जग्गाको मालपोत उठाएको भए त्यस्तो सरकारी कार्यालय वा स्थानीय निकायले उपनियम (१) बमोजिम फा"टवारी तयार गरी मालपोत कार्यालयमा पठाउनु पर्नेछ ।

- (२) उपनियम **(१) र उपनियम (१क) बमोजिम तयार भएको फा"टवारीको सूचना मालपोत कार्यालयले आफ्नो सूचना पाटीमा टाँस्नुको साथै जिल्ला प्रशासन कार्यालय, भूमिसुधार कार्यालय, •जिल्ला समन्वय समिति, सम्बन्धित गाउँपालिका वा नगरपालिका र जिल्लाको चल्तीको कुनै दुई ठाउँमा समेत टाँस्न लगाई प्रकाशित गर्नु पर्नेछ ।
- (३) उपनियम (२) बमोजिम मालपोत कार्यालयले सूचना प्रकाशित गर्दा कुन गाउँपालिका वा नगरपालिकाको जग्गा कुन मितिमा लिलाम बिक्री हुने हो सो कुरा सूचनामा प्रष्ट खुलाई प्रकाशित गर्नु पर्नेछ ।
- (४) उपनियम (२) र (३) बमोजिम सूचना प्रकाशित भएपछि सम्बन्धित जग्गावालालाई सूचना दिएको मानिनेछ ।
- ७. जग्गा लिलाम गर्नेः (१) ऐनको दफा १६ को उप—दफा (१) बमोजिम मालपोत कार्यालयले मालपोत असूल उपर गर्न बाँकी रहेको जग्गा लिलाम बिक्री गर्दा जिल्ला प्रशासन कार्यालयको प्रतिनिधि साक्षी राखी लिलाम बिक्रीको निमित्त बढाबढ गर्नु पर्नेछ ।
 - (२) लिलाम सकार गर्ने व्यक्तिले सकार गरेको रकम तुरुन्त दाखिल गर्नु पर्नेछ र सो रकम दाखिल गर्न नसकेमा सकार गरेको रकमको सयकडा दश धरौटी दाखिल गरी बाँकी रकम तीन दिनभित्र दाखिल गर्नु पर्नेछ । सयकडा दश धरौटी राखेकोमा

तेस्रो संशोधनद्वारा थप ।

दोश्रो संशोधनद्वारा संशोधित ।

बाँकी रकम तीन दिनभित्र दाखिल गर्न नसकेमा राखेको धरौटी जफत हुनेछ र त्यस्तो जग्गाको स्वामित्व नेपाल सरकारमा सर्नेछ ।

- (३) लिलाम बिक्री सदर वा बदर गर्ने अन्तिम अधिकार नेपाल सरकारमा निहित रहनेछ ।
- (४) लिलाम बिक्री सदर भएपछि मालपोत कार्यालयले सकार गर्नेको नाउ"मा पैतिस दिन भित्र त्यस्तो जग्गाको दाखिल खारेज गरी दिनु पर्नेछ । मोहीयानी लागेको जग्गा भए मालपोत कार्यालयले मोहीलाई पनि त्यसको सूचना दिनु पर्नेछ ।
- (५) लिलाम बिकी बदर भएकोमा भने मालपोत कार्यालयले सकार गर्नेलाई पैंतीस दिन भित्र सूचना दिनु पर्नेछ ।
- प्रत्येक साल चैत्र १ गतेदेखि १५ गतेसम्म बढाबढ गरी बिक्री वितरण गर्नु पर्नेछ ।
 - (२) उपनियम (१) बमोजिम बढाबढ गरी बिक्री वितरण गर्दा नियम ७ को व्यवस्था लागू हुनेछ ।
 - (३) उपनियम (१) बमोजिम बढाबढ गरी बिक्री गर्दा कसैले सकार नगरेमा वा बढाबढ बदर भएमा त्यस्तो जग्गा नेपाल सरकारले कुनै संस्था वा व्यक्तिलाई बढाबढ नगरी प्रचलित दरभाउमा बिक्री वितरण गर्न सक्नेछ ।
- ९. जगग बिक्री वितरण नभए सम्मको व्यवस्थाः ऐनको दफा १६ को उपदफा (५) बमोजिम नेपाल सरकारको स्वामित्वमा आएको जग्गाको बिक्री वितरण नभएसम्म मालपोत कार्यालयले कुनै संस्था वा व्यक्ति मार्फत त्यस्तो जग्गाको कमोत गर्ने वा कूत असूल गर्ने व्यवस्था मिलाउन सक्नेछ ।
- 90. बैंक मार्फत मालपोत दाखिल गर्न सिकनेः (१) जग्गावालाले आफ्नो नाम, थर, वतन र जग्गा रहेको गाउँपालिका वा नगरपालिका वडा नम्बर, कित्ता नम्बर, किसिम र क्षेत्रफल समेत खोली बुझाउनु पर्ने मालपोत सम्बन्धित मालपोत कार्यालयको नाउ"मा

नेपाल राष्ट्र बैंक भएको ठाउँमा सो बैंकमा र सो नभएको ठाउँमा अन्य बैंकमा दाखिला गरी त्यसको भौचर सम्बन्धित मालपोत कार्यालयमा दाखिला गर्न सक्नेछ ।

- (२) उपनियम (१) बमोजिम बैंक दाखिला गरेको भौचर सम्बन्धित मालपोत कार्यालयमा मालपोत दाखिल गर्ने म्याद भित्र पुगी सक्नु पर्नेछ । सो म्याद भित्र भौचर मालपोत कार्यालयमा नपुगेमा मालपोत म्यादभित्र बुझाएको मानिने छैन ।
- (३) बैंक दाखिला गरिएको भौचर म्याद भित्र मालपोत कार्यालयमा नपुगी जग्गा लिलाम सदर भैसकेको भए त्यस्तो बैंक दाखिल भए बमोजिमको रकम सो जग्गावालालाई फिर्ता दिइनेछ ।

परिच्छेद - ४

मालपोत मिन्हा सम्बन्धी व्यवस्था

- 99. नदीकाट बालुबुर्ज भएमा वा पिहरो गएमाः नदीकाट बालुबुर्ज भई वा पिहरो गई ऐनको दफा २० को उपदफा (१) बमोजिम दर्खास्त दिंदा सम्बन्धित जग्गावालाले सो घटना घटेको पैंतिस दिन भित्र अनुसूची—२ बमोजिमको ढाँचामा दरखास्त दिनु पर्नेछ ।
- 9२. सुक्खा वा अन्य दैवी प्रकोपले बाली हुन नसकेमा मालपोत मिन्हा दिनेः (१) ऐनको दफा २१ बमोजिम बाली नोक्सान भएमा बाली खडा छँदै त्यस्तो नोक्सान पर्ने व्यक्तिले कार्तिक १५ गतेसम्ममा मालपोत कार्यालयमा दरखास्त दिनु पर्नेछ ।
 - (२) उपनियम (१) बमोजिम दरखास्त परेमा मालपोत कार्यालयले सोही सालको मार्ग १५ गतेसम्म जाँचबुझ र सरजमीन समेत गरी नोक्सानीको अनुपातमा के कित मिन्हा दिनु पर्ने हुन्छ ठहर गरी नेपाल सरकारमा जाहेर गर्नु पर्नेछ ।
 - (३) उपनियम (२) बमोजिम नाप जाँच र सरजमीन नभएसम्म जग्गावालाले सम्बन्धित बाली काट्न हु"दैन ।

× परिच्छेद	_	ሂ

४ तेस्रो संशोधनदारा खारेज ।

परिच्छेद - ६

जग्गा आवाद गर्ने सम्बन्धी व्यवस्था

9६. <u>हाल आवादी सिमितिः</u> (१) ऐनको दफा १६ को उपदफा (१) को प्रयोजनको लागि देहायबमोजिमको हाल आवादी सिमिति हुनेछः—

(क) मालपोत कार्यालयका प्रमुख

अध्यक्ष

(ख) प्रतिनिधि, जिल्ला प्रशासन कार्यालय

सदस्य

(ग) भूमिसुधार अधिकारी वा प्रतिनिधि

सदस्य

(घ) प्रतिनिधि, जिल्ला समन्वय समिति

सदस्य

(ङ) जिल्ला वन कार्यालयको प्रमुख वा प्रतिनिधि

सदस्य

(च) पुनर्वास सम्बन्धी कार्यालयको प्रतिनिधि

(सो कार्यालय भएकोमा)

सदस्य

- (२) समितिको वैठक र कार्यविधि देहाय बमोजिम हुनेछ:-
 - (क) सिमतिको बैठक आवश्यकता अनुसार अध्यक्षले तोकेको समय, मिति र स्थानमा बस्नेछ ।
 - (ख) अध्यक्षले तोकेको कर्मचारीले समितिको सचिव भई काम गर्नेछ ।
 - (ग) चारजना सदस्य उपस्थित भएमा सिमतिको गण पूरक संख्या पुगेको मानिनेछ ।
 - (घ) सिमतिको बैठकमा बहुमतको राय मान्य हुनेछ र मत बराबर भएमा अध्यक्षले निर्णयात्मक मतसमेत दिन पाउनेछ ।
 - (ङ) सिमतिको बैठकमा अपनाइने अन्य कार्यविधि सिमति आफैले निर्धारित गर्न सक्नेछ ।
- १७. हाल आवादीको लागि दिइने दरखास्त र वितरण गरिने जग्गाको अधिकतम हदः (१) ऐनको दफा १६ को उपदफा (२) बमोजिम दर्ता नभएको जग्गा हाल आवाद गर्न

दोश्रो संशोधनद्वारा संशोधित ।

स्वीकृतिको लागि समिति समक्ष कसैले दर्खास्त दिंदा निज वा निजको परिवारको नाममा जग्गावाला वा मोहीको हैसियतले केही कुनै जग्गा नभएमा वा जग्गा भए पनि भित्री मधेशलगायत तराई क्षेत्रमा भए चार विगहा, काठमाडौं उपत्यकामा भए दश रोपनी वा अन्य क्षेत्रमा भए बीस रोपनी भन्दा घटी जग्गा भएमा मात्र निजले दर्खास्त दिन पाउने छ र त्यसरी दर्खास्त दिंदा अनुसूची—३ बमोजिमको ढाँचामा दिनु पर्नेछ ।

- (२) उपनियम (१) बमोजिम दर्खास्त दिने व्यक्ति वा निजको परिवारको नाममा जग्गावाला वा मोहीको हैसियतले केही कुनै जग्गा नभएमा समितिले त्यस्तो व्यक्तिलाई भित्री मधेशलगायत तराई क्षेत्रमा भए चार विगहा, काठमाडौं उपत्यकामा भए दश रोपनी र अन्य क्षेत्रमा भए बीस रोपनीमा नबढ्ने गरी जग्गा हाल आवाद गर्न स्वीकृत दिन सक्नेछ ।
- (३) उपनियम (१) बमोजिम दर्खास्त दिने व्यक्ति वा निजको परिवारको नाममा जग्गावाला वा मोहीको हैसियतले भित्री मधेशलगायत तराई क्षेत्रमा भए चार विगाहा, काठमाडौं उपत्यकामा भए दश रोपनी वा अन्य क्षेत्रमा भए बीस रोपनीभन्दा घटी जग्गा भएमा समितिले त्यस्तो व्यक्तिलाई माथि उल्लेखित विगहा वा रोपनीमा नबढ्ने जग्गासम्म मात्र हाल आवाद गर्न स्वीकृति दिन सक्नेछ ।
- (४) कुनै शिक्षण संस्था, गाउँपालिका वा नगरपालिका वा अन्य कुनै सामाजिक संस्थालाई हाल आवादी गर्न स्वीकृति दिंदा उपुनियम (१), (२) वा (३) मा तोकिएको हद लागू हुने छैन ।
- (५) यस परिच्छेदको प्रयोजनको लागि "परिवार" भन्नाले पति, पत्नी, अंश छुट्टिएको वा नछुट्टिएको भएतापनि नाबालक छोरा तथा अविवाहिता छोरी सम्झनुपर्छ ।
- १८. जाँचबुझ गर्नु पर्नेः (१) सिमितिले जग्गा आवाद गर्न स्वीकृति दिनुभन्दा अघि सो जग्गा ऐनको दफा २४ बमोजिम आवाद गर्न नहुने जग्गा हो होइन त्यसको सरजमीन गरी आवाद गर्न दिन हुने भए आवश्यक नाप जांच समेत गरी सिमितिमा पेश गर्न मालपोत कार्यालयलाई लेख्न पर्नेछ र सिमितिले चाहेमा आफैले पिन जांचबुझ गर्न सक्नेछ ।
 - (२) उपनियम (१) बमोजिम समितिबाट लेखी आएमा मालपोत कार्यालयले पनि सो बमोजिम गरी समितिमा आवश्यक विवरण पेश गर्नु पर्नेछ ।

- 9९. <u>दर्ता दस्तूर</u>: (१) हाल आवादी गर्न स्वीकृति दिएको जग्गा दर्ता गर्दा सो जग्गामा लाग्ने एक वर्षको मालपोतको अङ्गको दश दोव्बर रकम जग्गा पाउने व्यक्तिबाट जग्गा आवाद गर्न पाए वापतको दस्तूर मालपोत कार्यालयले असूल गर्नेछ ।
 - (२) उपनियम (१) बमोजिमको दस्तूर किस्ताबन्दीमा दश वर्षभित्र बुझाउन पाउने गरी समितिले तोकीदिन सक्नेछ ।
- २०. <u>हाल आवादीमा जग्गा पाउने प्राथमिकताः</u> (१) कुनै एकै जग्गा आवाद गर्न स्वीकृतिको लागि एक भन्दा बढी व्यक्तिको दरखास्त परेमा समितिले देहायको प्राथमिकताऋमको आधारमा जग्गा आवाद गर्न स्वीकृति दिनेछ:—
 - (क) खोलो, पिहरो, बाढी वा अन्य दैवी प्रकोपमा परी कुनै ठाउँमा केही जग्गा नभएको व्यक्ति,
 - (ख) बन्दव्यापार वा कुनै नोकरी पेशा व्यवसाय नभई घर घडेरी बाहेक कुनै ठाउँमा केही जग्गा नभएको व्यक्ति,
 - (ग) आफ्नो जग्गा नभई समितिबाट आवाद गर्न दिइने अधिकतम हदभन्दा घटी जग्गा कमाउने व्यक्ति,
 - (घ) सिमितिबाट आवाद गर्न दिइने अधिकतम हदभन्दा घटी जग्गा हुने व्यक्ति,
 - (ङ) सन्धी सर्पन गर्ने संधियार ।
 - (२) उपनियम (१) मा जुनसुकै कुरा लेखिएको भए तापनि हाल आवादीको प्राथमिकताक्रमको हकमा देहायको अवस्थामा देहाय बमोजिम हुनेछः—
 - (क) एकै ऋममा पर्ने व्यक्तिहरुमा स्थानीय व्यक्ति र अर्को इलाकाको व्यक्ति परेमा स्थानीय व्यक्तिलाई पहिलो प्राथमिकता दिइनेछ ।
 - (ख) हाल आवादी गर्न दिइने जग्गा यो नियमावली प्रारम्भ हुंदाको वखत कसैले जोतभोग गरिरहेको भए त्यस्तो जग्गाको हकमा उक्त प्राथमिकताऋम लागू हुने छैन ।
 - (ग) नियम १७ को उपनियम (४) बमोजिमको संस्थालाई हाल आवाद गर्न दिंदा उक्त प्राथमिकताऋम लागू हुने छैन ।

- २१. जग्गा आवाद गर्न पालन गर्नु पर्ने शर्तः (१) हाल आवादीमा जग्गा पाउनेले त्यस्तो जग्गा आफ्नो वा आफ्नो परिवारको श्रमले आवाद गर्नु पर्नेछ ।
 - (२) हाल आवादीमा पाएको जग्गा आफ्नो नाममा दर्ता भएको मितिले दश वर्षसम्म अरुलाई हक छाडी दिन वा कृषि विकास बैंक वा साझा संस्था बाहेक अरुलाई धितो बन्धकी राख्न हुंदैन ।
 - (३) आफुसँग भएको जग्गाको सम्बन्धमा झुट्टा बिवरण दिई हाल आवादीमा जग्गा प्राप्त गरी आवाद गर्न हुंदैन ।
 - (४) उपनियम (१), (२) वा (३) मा उल्लिखित कुराहरु उल्लंघन गरेमा मालपोत कार्यालयले सो जग्गाको दर्ता बदर गरी त्यस्तो जग्गा नियम १७ र २० को अधीनमा रही बिक्री वितरण गर्न सक्नेछ ।
- २२. जग्गा दर्ता गर्नेः समितिबाट जग्गा आवाद गर्न स्वीकृति दिएपछि मालपोत कार्यालयले नियम १९ बमोजिम दस्तूर लिई सो जग्गा हाल आवादीमा जग्गा पाउने दर्खास्तवालाको नाममा दर्ता गरी निजलाई जग्गाधनी दर्ता प्रमाण पूर्जा समेत दिनेछ ।
- **२२क. सरकारी र सार्वजनिक जग्गाको दर्ता अधावधिक गरी राख्नु पर्नेः (१) मालपोत कार्यालयले आफ्नो क्षेत्रभित्रको सरकारी र सार्वजनिक जग्गा दर्ता गरी ऋमशः अनुसूची—२क. र अनुसूची—२ख. बमोजिमको अभिलेखमा अद्यावधिक गरी राख्नु पर्नेछ ।
 - (२) उपनियम (१) बमोजिम सरकारी र सार्वजनिक जग्गाको दर्ता अद्यावधिक गर्दा मालपोत कार्यालयले क्षेत्रीय किताब र आवश्यक भएमा अन्य प्रमाणहरु समेत बुझ्न सक्नेछ ।
 - (३) उपनियम (१) बमोजिम दर्ता गरिएको सरकारी र सार्वजनिक जग्गाको संरक्षण गर्ने दायित्व सम्बन्धित मालपोत कार्यालयको हुनेछ ।
- २३. पुरानो हाल आवादीसम्बन्धीः (१) यो नियमावली प्रारम्भ हुनुभन्दा अघि हाल आवादी सम्बन्धी दरखास्त परी जाँच बुझ र सरजमीन भई तत्कालीन हाल आवादी समितिले बढी

तस्रो संशोधनद्वारा थप ।

दर्ता गर्ने निर्णय भइसेकेको जग्गाको हकमा मालपोत कार्यालयले नियम १९ बमोजिम दस्तूर लिई दर्खास्तवालाको नाममा सो जग्गा दर्ता गरी दिनु पर्नेछ ।

(२) यो नियमावली प्रारम्भ हुनुभन्दा अघि हाल आवादीको लागि दर्खास्त मात्र परेकोमा मालपोत कार्यालयले त्यस्तो जग्गाको हकमा नियम १८ बमोजिम आवश्यक नाप जांच गरी समितिमा निर्णयको लागि पेश गर्नु पर्नेछ ।

4परिच्छेद─ ६ क.

सेवा केन्द्र सम्बन्धी

- २३क. भू सेवा केन्द्र सम्बन्धी व्यवस्थाः (१) मन्त्रालयले नेपाल राजपत्रमा सूचना प्रकाशन गरी तोकेको थ...... कार्यालयबाट भू—सूचना प्रणाली (अनलाइन समेत) को माध्यमद्वारा जग्गा प्रशासन सम्बन्धी सेवा प्रदान गर्न आवश्यक व्यवस्था गर्न, गराउन सक्नेछ ।
 - #(१क) उपनियम (१) बमोजिम भू(सूचना प्रणालीको माध्यमद्वारा जग्गा प्रशासन सम्बन्धी सेवा प्रदान गर्न तोकिएको कार्यालयले आफ्नो कार्यालयको कार्यक्षेत्रका सबै क्षेत्रमा एकैपटक त्यस्तो सेवा लागू गर्न सिकने अवस्था नभएमा पूर्वाधार तयार भएका क्षेत्रबाट क्रमशः त्यस्तो सेवा उपलब्ध गराउनेछ
 - (२) उपनियम (१) को प्रयोजनको लागि कार्यालयले आफ्नो कार्यालयमा भू—सेवा केन्द्र खडा गर्न सक्नेछ ।
 - (३) उपनियम (२) मा जुनसुकै कुरा लेखिएको भए तापिन भू—सूचना प्रणालीको माध्यमबाट सेवा प्रदान गर्न चाहिने व्यक्ति वा संस्थाले बमोजिमको ढाँचामा सम्बन्धित कार्यालय समक्ष निवेदन दिन सक्नेछन् ।

स्पष्टीकरणः यस परिच्छेदको प्रयोजनको लागि व्यक्ति भन्नाले कानून व्यवसायी वा लेखापढी व्यवसायीलाई समेत जनाउँछ ।

(४) उपनियम (३) बमोजिम सेवा प्रदान गर्न चाहने स्थानीय निकायले अनुसूची— ४ बमोजिमको ढाँचामा सम्बन्धित कार्यालय समक्ष निवेदन दिन सक्नेछ ।

छैठौं संशोधनद्वारा थप ।

[🌂] सातौं संशोधनद्वारा झिकिएको ।

सातौं संशोधनद्वारा थप ।

- (५) उपनियम (३) र (४) बमोजिम प्राप्त भएको निवेदन जाँचबुझ गर्दा निवेदकलाई अनुमतिपत्र दिन मनासिब देखिएमा कार्यालयले नियम २३ग. बमोजिमको दस्तुर लिई निजलाई अनुसूची—५ बमोजिमको ढाँचामा अनुमतिपत्र दिनु पर्नेछ ।
- २३ख. भू सेवा केन्द्र सञ्चालनको लागि चाहिने योग्यता तथा पूर्वाधारः (१) अनुमतिपत्र लिनको लागि देहाय बमोजिमको योग्यता तथा पूर्वाधार हुनु पर्नेछ:—
 - (क) व्यक्तिको हकमा,
 - (१) नेपाली नागरिक,
 - (२) अठार वर्ष उमेर पूरा भएको,
 - (३) कम्प्यूटर विषय लिई कम्तीमा प्रवीणता प्रमाणपत्र तह वा सो सरह उत्तीर्ण गरेको वा अन्य विषयमा सो सरहको योग्यता भई कम्प्यूटर सम्बन्धी कम्तीमा छ महिनाको तालीम प्राप्त गरेको,
 - (४) प्रचलित कानून बमाजिम स्थायी लेखा नम्बर लिएको,
 - (५) भू—सेवा केन्द्र सञ्चालनको लागि विभागले तोके बमोजिमको भौतिक पूर्वाधार भएको ।
 - (ख) संस्थाको हकमा त्यस्तो संस्था प्रचलित कानून बमोजिम सेवा प्रदायक संस्थाको रुपमा दर्ता भई खण्ड (क) को उपखण्ड (१), (२) र (३) बमोजिमको योग्यता पुगेको जनशक्ति तथा संस्थाको नाममा स्थायी लेखा नम्बर भएको र उपखण्ड (५) बमोजिमको पूर्वाधार भएको,
 - (ग) स्थानीय निकायको हकमा भू—सेवा केन्द्र सञ्चालन गर्न आवश्यक जनशक्ति एवं पूर्वाधार भएको ।
 - (२) उपनियम (१) को खण्ड (क) को उपखण्ड (३) मा जुनसुकै कुरा लेखिएको भए तापनि कानून व्यवसायी वा लेखापढीको प्रमाणपत्र प्राप्त व्यक्तिको हकमा सो उपखण्ड बमोजिमको योग्यता आवश्यक पर्ने छैन ।

- २३ग. <u>अनुमतिपत्रको दस्तुर अवधि तथा नवीकरण सम्बन्धी व्यवस्थाः</u> (१) भू—सेवा केन्द्र सञ्चालनको लागि अनुमतिपत्र लिन देहाय बमोजिमको दस्तुर लाग्नेछः—
 - (क) व्यक्तिको हकमा तीन हजार रुपैयाँ.
 - (ख) संस्थाको हकमा पाँच हजार रुपैयाँ ।
 - (२) भू—सेवा केन्द्र सञ्चालनको अनुमितपत्र लिन चाहने व्यक्ति वा संस्थाले देहाय बमोजिमको रकम वा सो बराबरको बैक ग्यारेन्टी धरौटीको रूपमा कार्यालयले तोकिदिएको बैंकमा कार्यालयको नाममा राख्नु पर्नेछ:—
 - (क) व्यक्तिको हकमा पचास हजार रुपैयाँ,
 - (ख) संस्थाको हकमा दुई लाख रुपैयाँ ।
 - (३) उपनियम (१) र (२) मा जुनसुकै कुरा लेखिएको भए तापिन स्थानीय तहले भू—सेवा केन्द्र सञ्चालन गर्ने अनुमितपत्र लिन वा अनुमितपत्र नवीकरण गर्नको लागि कुनै दस्तुर तथा धरौटी बुझाउनु पर्ने छैन ।
 - (४) अनुमतिपत्रको अवधि एक आर्थिक वर्षको हुनेछ ।
 - (५) अनुमितपत्र नवीकरण गराउन चाहने व्यक्ति वा संस्थाले अनुमितपत्र अविधि समाप्त हुनुभन्दा अगावै नवीकरण बापत तीन हजार रुपैयाँ दस्तुर सिहत देहायका कागजात संलग्न गरी कार्यालय समक्ष निवेदन दिनु पर्नेछ:
 - (क) कर चुक्ताको प्रमाणपत्र,
 - (ख) बैंक ग्यारेन्टीको हकमा नवीकरण अवधिको बैंक ग्यारेन्टी,
 - (ग) आफूले गरेको काम सम्बन्धी विवरण ।
 - (६) उपनियम (५) मा जुनसुकै कुरा लेखिएको भए तापनि स्थानीय तहले अनुमतिपत्र नवीकरण गर्दा आफूले गरेको काम सम्बन्धी विवरण मात्र पेश गरे हुन्छ ।
 - (७) उपनियम (५) बमोजिमको अवधिभित्र अनुमितपत्र नवीकरण गराउन नसक्ने व्यक्ति वा संस्थाले सो उपनियम बमोजिमको अविध समाप्त भएको नब्बे दिनभित्र थप दुई हजरा रुपैयाँ दस्तुर तिरी नवीकरण गराउन सक्नेछ ।

- (८) उपनयम (५) वा (७) बमोजिम अनुमितपत्र नवीकरणको लागि निवेदन परेमा कार्यालयले सो विषयमा आवश्यक जाँचबुझ गरी त्यस्तो अनुमितपत्र नवीकरण गरिदिनु पर्नेछ ।
- (९) उपनियम (५) बमोजिम अनुमितपत्र नवीकरण नगराएमा वा उपनियम (६) बमोजिमको अवधि समापत भएमा त्यस्तो अनुमितपत्र प्राप्त स्थानीय तह, व्यक्ति वा संस्थाले यस नियमावली बमोजिमको भू—सेवा केन्द्र सञ्चालन गर्न पाउने छैन ।
- २३घ. भू—सेवा केन्द्रबाट प्रदान गरिने सेवाहरुः भू—सेवा केन्द्रले देहाय बमोजिमको सेवा प्रदान गर्न सक्नेछः—
 - (क) निवेदन तथा फाराम अनलाइनबाट भर्ने,
 - (ख) कार्यालयमा पेश गरिने निवेदन तथा लिखतको लागि आवश्यक कागजात स्क्यान गरी संलग्न (एट्याच) गर्ने,
 - (ग) निवेदन र फाराम भू—संरचना प्रणालीमा दर्ता गरी त्यस्ता निवेदन र फाराम प्रिन्ट गरी सम्बन्धित व्यक्तिलाई उपलब्ध गराउने,
 - (घ) जग्गा प्रशासन सम्बन्धी आवश्यक सूचना सेवाग्राहीलाई प्रदान गर्ने,
 - (ङ) समय—समयमा मन्त्रालयको सूचना जारी गरी तोकेका अन्य सेवाहरु प्रदान गर्ने ।
- २३ङ. युजर एकाउण्ट उपलब्ध गराउनेः कार्यालयले अनुमितपत्र प्राप्ति स्थानीय तह, व्यक्ति वा संस्थालाई भू—सेवा केन्द्र सञ्चालन गर्ने प्रयोजनको लागि युजर एकाउण्ट उपलब्ध गराउनेछ ।
- २३च. धरौटी रकम फिर्ता गर्नु पर्नेः (१) अनुमितपत्र प्राप्त व्यक्ति वा संस्थाले भू—सेवा केन्द्र सञ्चालन नगरेमा कार्यालयले निजद्वारा राखिएको धरौटी फिर्ता दिनु पर्नेछ ।
 - (२) उपनियम (१) मा जुनसुकै कुरा लेखिएको भए तापिन नियम २३ज. को उपनियम (२) को कारणबाट अनुमतिपत्र रद्द भएमा धरौटी रकम फिर्ता हुने छैन ।

- २३छ. जग्गाधनी दर्ता श्रेस्ता र जग्गाधनी दर्ता प्रमाणपूर्जा तयार गर्नेः जग्गा (नाप जाँच) नियमावली, २०५८ मा जुनसुकै कुरा लेखिएको भए तापिन भू—सेवा केन्द्र लागू भएको जिल्लाका कार्यालयले अनुसूची—६ र ७ बमोजिमको ढाँचामा ऋमशः जग्गाधनी दर्ता श्रेस्ता र जग्गाधनी दर्ता प्रमाणपूर्जा तयार गर्नेछ ।
- २३ज. <u>अनुमितपत्र रद्द गर्न सक्नेः</u> (१) कार्यालयले देहायको अवस्थामा भू—सेवा केन्द्रको अनुमितपत्र रद्द गर्नेछः—
 - (क) अनुमतिपत्र प्राप्त व्यक्ति नैतिक पतन देखिने फौजदारी अभियोगमा अदालतबाट दोषी प्रमाणित भएमा,
 - (ख) अनुमतिपत्र प्राप्त कुनै संस्थाको प्रचलित कानून बमोजिम दर्ता खारेज भएमा,
 - (ग) नियम २३ग. बमोजिम अनुमतिपत्र नवीकरण नगराएमा ।
 - (२) कार्यालयले देहायको अवस्थामा भू—सेवा केन्द्रको अनुमितपत्र रद्द गर्न सक्नेछ:—
 - (क) झुट्टा विवरण वा कागजात पेश गरी अनुमतिपत्र प्राप्त गरेमा,
 - (ख) झुट्टा विवरण वा कागजात भू—सूचना प्रणालीमा प्रविष्ट र संलग्न (एट्याच) गरेको पाइएमा,
 - (ग) अनुमतिपत्र अनिधकृत रूपमा अरुलाई प्रयोग गर्न दिएमा,
 - (घ) सेवाग्राहीलाई गलत सूचना दिई हानी नोक्सानी पुःयाएमा,
 - (ङ) कार्यालयले दिएको निर्देशन पालना नगरेमा ।
 - ३) उपनियम (२) बमोजिम अनुमतिपत्र रद्द गर्नु अघि कार्यालयले त्यस्तो अनुमतिपत्र प्राप्त व्यक्ति वा संस्थालाई सफाई पेश गर्ने मौका दिनु पर्नेछ ।
- २३झ. भू—सूचना प्रणाली (अनलाइन) को प्राविधिक परीक्षणः (१) भू—सूचना प्रणाली (अनलाइन) को प्राविधिक परीक्षण (सिष्टम अडिट) आवश्यकता अनुसार सूचना प्रविधि विभाग र राष्ट्रिय सूचना प्रविधि केन्द्रबाट गर्नु पर्नेछ ।

(२) उपनियम (१) बमोजिम प्राविधिक परीक्षण गरी दिइएका सुझाव अनुसार प्रणाली सुधार गर्दे जानु पर्नेछ ।

परिच्छेद-७

<u>विविध</u>

- २४. पुनर्वासद्वारा बिक्री वितरण भएको जग्गाः पुनर्वाससम्बन्धी प्रचलित नेपाल कानून बमोजिम बिक्री वितरण भएको जग्गाको लगत सम्बन्धित कार्यालयले मालपोत कार्यालयमा दिनु पर्नेछु ।
- २५. लागू नहुनेः यो नियमावली प्रारम्भ भएको जिल्लामा भूमि प्रशासन नियमहरु, २०२४ लागू हुने छैनन् ।
- [☆]२६.<u>अनुस्चीमा हेरफेर गर्न सक्ने</u>ः नेपाल सरकारले नेपाल राजपत्रमा सूचना प्रकाशन गरी यस नियमावलीको अनुसूचीमा आवश्यकतानुसार हेरफेर गर्न सक्नेछ ।
- ◄२७. निर्देशिका बनाई लागू गर्न सक्नेः यस नियमावलीको कार्यान्वयनको लागि मन्त्रालयको आवश्यकता अनुसार निर्देशिका बनाई लागू गर्न सक्नेछ ।

द्रष्टव्यः (१) मालपोत (दोश्रो संशोधन) नियमावली, २०५२ द्वारा रुपान्तर गरिएका शब्दहरुः—

"पञ्चायत" को सट्टा "गाउँ विकास समिति वा नगरपालिका" ।

- (२) केही नेपाल कानून संशोधन गर्ने ऐन, २०६३ द्धारा रुपान्तरण गरिएका शब्दहरु:—
 *श्री ४ को सरकार" को सट्टा "नेपाल सरकार" ।
- (३) मालपोत (सातौं संशोधन) नियमावली, २०७५ द्वारा रुपान्तर गरिएका शब्दहरु:— "गाउँ विकास समिति" को सट्टा "गाउँपालिका",

"स्थानीय निकाय" को सट्टा "स्थानीय तह",

[🌣] चौथो संशोधनद्वारा थप ।

छैठौं संशोधनद्वारा थप ।

[&]quot;जिल्ला कार्यालय" को सट्टा "जिल्ला प्रशासन कार्यालय",

[&]quot;जिल्ला विकास समिति" को सट्टा "जिल्ला समन्वय समित" ।

अनुसूची —१ (नियम ३ को उपनियम (१) सँग सम्बन्धित)

	\sim
दता	ाकताब

जिल्ला:—	

🌣 गाउँपालिका वा नगरपालिका:—

क्रम	वडा	कि.		किसिम								जग्गावालाको	मोही लागेको	मालपोत कार्यालय	कैफि
संख्या	नं.	नं.		धनहर	वा खेत	-	भीट वा पाखो			ल	नाम, थर र	भए मोहीको	प्रमुखको दस्तखत	यत	
			अवल	दोयम	सिम	चाहार	अवल	दोयम	सिम	चाहार		वतन	नाम, थर र वतन	र मिति	
						(6									

दोश्रो संशोधनद्वारा संशोधित ।

ॐ अनुसूची—१क. (नियम ५घ को उपनियम (१) सभ्ग सम्बन्धित) <u>घर जग्गा रोक्का दस्तूर</u>

	नगरपालिका क्षेत्रमा	अन्य क्षेत्रमा
१. लिखत रजिष्ट्रेशन भएकोमा	पचास रुपैयाँ	पच्चीस रुपैयाँ
२. लिखत रजिष्ट्रेशन नहुनेमा —	3	
(क) पाँचहजार रुपैयाँ सम्मको आर्थिक		
कारोबारमा	पाँच रुपैयाँ	दुई रुपैयाँ
(ख) पाँचहजार एक रुपैयाँदेखि पच्चीस हजार		
रुपैयाँसम्मको आर्थिक कारोबारमा	दश रुपैयाँ	दुई रुपैयाँ
(ग) पच्चीसहजार एक रुपैयाँदेखि पचास हजार	6	
रुपैयाँसम्मको आर्थिक कारोबारमा	बीस रुपैयाँ	दश रुपैयाँ
(घ) पचास हजार एक रुपैयाँभन्दा माथि जतिसुकै	-	
आर्थिक कारोबारमा	पचास रुपेयाँ	पच्चीस रुपेयाँ

[🌣] चौथो संशोधनद्वारा थप ।

अनुसूची — २

(नियम ११ सँग सम्बन्धित)

मालपोत मिन्हाको लागि दिइने दर्खास्तको ढाँचा

श्री मालप	ोत कार्यालय	प्र												
मे	मेरो निम्नबमोजिम बिवरण भएको जग्गाको वाली													
नोक्सान	भएकोले त्य	ासे कार्यालयबाट	जाँच	भै जे ज	ति मालपो	त मिन्हा पार	उनु पर्ने हो	मिन्हा						
पाउँ । व	व्यहोरा साँचो	हो झुठ्ठा ठहरे	ऐन बर्म	गोजिम सहुँ	ला बुझाउँल	ता 🖊								
<u>विवरण</u>														
क्रम		जग्गा रहेको			जग्गाको		मालपोत	कैफियत						
संख्या	जिल्ला	गाउँपालिका	वडा	कि.नं.	क्षेत्रफल	किसिम								
		वा	नं.	1										
		नगरपालिका			7									
		7												
				दरखास्त	ावालाको स	ही								
				दर्खास्तव	प्रालाको ना	म, थर र वत	न							
				मितिः—										

**अनुसूची — २क.

(नियम २२क. को उपनियम (१) सँग सम्बन्धित)

नेपाल सरकार

भूमि सुधार तथा व्यवस्था मन्त्रालय

मालपोत विभाग

मालपोत कार्यालय

सरकारी जग्गाको दर्ता अभिलेख

अञ्चल:—

जिल्ला:-

नगरपालिका/गाउँपालिका:--

वडा नं:-

कित्ता	विरह	जग्गाको	क्षेत्रफल	सरकारी कार्यालय	प्रमाण	प्रमाणित गर्ने	कैफियत
नं.		किसिम		भए कार्यालयको	संकेत	अधिकृतको दस्तखत	
				नाम		र मिति	

तेस्रो संशोधनद्वारा थप ।

**अनुसूची — २ख.

(नियम २२क. को उपनियम (१) सँग सम्बन्धित)

नेपाल सरकार

भूमि सुधार तथा व्यवस्था मन्त्रालय

मालपोत विभाग

मालपोत कार्यालय

सार्वजनिक जग्गाको दर्ता अभिलेख

अञ्चल:-

जिल्ला:-

नगरपालिका/गाउँपालिकाः—

वडा नं.:-

कित्ता	विरह	जग्गाको	क्षेत्रफल	प्रमाण	प्रमाणित गर्ने अधिकृतको	कैफियत
नं.		किसिम		संकेत	दस्तखत र मिति	

तेस्रो संशोधनद्वारा थप ।

अनुसूची — ३ (नियम १७ को उपनियम (१) सँग सम्बन्धित) <u>जग्गा आवाद गर्न दिइने दर्खास्तको ढाँचा</u>

श्री अध्यक्ष,	
हाल आवादी समिति	
	1

निम्नलिखित जग्गा आवाद गर्न पाउँ भनी नियमानुसार यो दर्खास्त पेश गरेको छु/छौं । निम्नलिखित व्यहोराहरु जाने बुझेसम्म सत्य र सही हुन् । झुट्टा ठहरे ऐन सवाल बमोजिम बुझाउँला र मैले/हामीले प्राप्त गरेको जग्गा फिर्ता लिएमा कुनै प्रकारको उजूर वाजूर गर्ने छैन/छैनौं ।

(१) <u>माग गरेको जग्गाको विवरण</u>

	जग्गा रहेको			जग्गाक	ने चौहदी		अन्दाजीक्षेत्रफ	जग्गाको वर्तमान
जिल्ला	गाउँपालिका वा नगरपालिका	वडा	पूर्व	पश्चिम	उत्तर	दक्षिण	ल	अवस्था (जड्डल, पर्ति, गौचर, वन, सीमाना भित्र बाहिर आदि खुलाउने)

(२) <u>परिवार र परिवारमा रहेको जग्गाको विवरण</u>

सि.नं.	6			परिवार	रको नाममा रहेको	जग्गा स	मोहियानी	आफूसँग	कैफि	
					विवरण		को जग्गा	भएको जनावर,	यत	
			Π				भएतिर्नुपर्ने	खेती		
	नाम	उमेर	नाता	जिल्ला					औजारका	
					वा नगरपालिका				विवरण	

(३)	जमीन प्राप्त भएमा सो जमीन आवाद गरी खेती गर्ने चाहिने खाद्यान्न आफुसंग छ छेन ?
	छैन भने कसरी जुटाउने ?
(8)	माथि २ नं. को विवरणमा लेखिएको मध्ये कसैले यस कार्यक्रम वा अन्य कुनै कार्यक्रम
	अन्तर्गत जग्गा पाउने भनी दरखास्त पेश गरेको छ छैन ?
	छ भने दर्खास्त दिने व्यक्तिको नाम र व्यहोरा
	दरखास्तवालाको सही
	पूरा नाम
	ठेगाना
	(क) स्थायी
मिति	(ख) अस्थायी

▲अनुसूची — ४ (नियम २३क. को उपनियम (३) र (४) सँग सम्बन्धित)

	मितिः						
श्री कार्यालय प्रमुखज्यू,							
मलपोत कार्यालय।							
<u>विषयः भू</u> सेवा केन्द्र र	सञ्चालन गर्ने अनुमति पाउँ ।						
मैले/यस संस्था/निकायले भू—सूचना	प्रणालीको माध्यमबाट भू—सेवा केन्द्र सञ्चालन गर्न						
चाहेकोले अनुमतिपत्रको लागि देहायका व	नागजात संलग्न गरी यो निवेदन पेश गरेको						
छु∕छौं ।							
संस्था वा निकायको छापः	<u>निवेदक,</u> सहीः नामः						
	संस्था भएमा दर्ता प्रमाणपत्र नं.:						
	ठेगानाः						
	स्थायी लेखा नं.:						
7	व्यक्ति भए नागरिकता प्रमाणपत्र नं.:						
	स्थायी लेखा नं.:						
	फोन नं./मोबाइल नं.:						
	इमेल:						

छैठौं संशोधनद्वारा थप ।

कागजातहरूः

- नागरिकता प्रमाणपत्र/संस्था दर्ता प्रमाणपत्रको प्रतिलिपि
- शैक्षिक योग्यता तथा तालीमको प्रमाणपत्रको प्रतिलिपि
- स्थायी लेखा नं. प्रमाण पत्रको प्रतिलिपि
- व्यक्ति वा संस्थाको हकमा बैंक ग्यारेन्टी वा नगद बुझाएको रसिद
- व्यक्ति वा संस्थाको हकमा कर चुक्ता प्रमाणपत्रको प्रतिलिपि
- भौतिक पूर्वाधार सम्बन्धी विवरण

⊿अनुसूची — ५

(नियम २३क. को उपनियम (५) सँग सम्बन्धित)

नेपाल सरकार

भूमिसुधार तथा व्यवस्था मन्त्रालय भूमिसुधार तथा व्यवस्थापन विभाग मालपोत कार्यालय, फोटो (9.२×9.२ इन्च साइज) फोटो प्रमाणित गर्नेको सही/संस्थाको छाप र प्रतिनिधिको सही

अनुमतिपत्र नं	मितिः
भ्—सेवा केन्द्र सञ्चालन गर्न	अनुमतिपत्र
	19
श्री	
तपाईं/त्यस संस्था/निकायलाई मालपोत नियमा	वली, २०३६ नियम २३क. बमोजिम
भू—सेवा केन्द्र सञ्चालन गर्न यो अनुमतिपत्र दिइएको छ	
सेवा केन्द्रको नामः	
सेवा केन्द्र सञ्चालन/प्रतिनिधिको नामः	
स्थायी लेखा नं	
ठेगानाः	
मोबाइल नं	
टेलिफोन नं	
इमेलः	
	()
	कार्यालय प्रमुखको सही

छैठौं संशोधनद्वारा थप ।

नवीकरणको विवरण

ऋ.स.	अनुमतिपत्र बहाल रहने अवधि		अनुमतिपत्र बहाल रहने अवधि दस्तुर			बैक भौचर नं.∕ रसिद नं.	नवीक	रण ग	कार्यालयको छाप		
	देखि	सम्म	`````		नाम	पद	सही	- , ,			
						2	/				

फोटो (१.२×१.२ इन्च साइज) फोटो प्रमाणित गर्नेको सही/संस्थाको छाप र प्रतिनिधिको सही

⊿अनुसूची — ६ (नियम २३छ. सँग सम्बन्धित) जग्गाधनी दर्ता श्रेस्ता

जग्गाधनी	संकेत र	नं.		••••	••••	• • • •	
मोठ नं.		. τ	गना	नं.		• • • •	

व्यक्तिगत विवरण

	जग्गाधनीको नामः
औंठा छाप	जन्म/स्थापना मितिः (वि.सं.) (ई.स.) लिंग/संस्था किसिमः परिवार संख्याः
याँ बायाँ	ठेगानाः जिल्लाः गा.वि.स./न.पा वडा नं गाँउटोलः घर/ब्लक नंः
	बाबु / आमाको नाम थरः
	पति/पत्नीको नाम थरः
	बाजे/बज्यै/ससुराको नाम थरः
	नागरिकता प्रमाणपत्र⁄संख्या दर्ता नंः जारी गर्ने कार्यालयको नाम र जिल्ला
	मिति
- A CC	मोवाइल/टेलिफोन/फ्याक्स नं इमेलः स्थायी लेखा नं
ही मिति	मतदाता परिचयपत्र नं राष्ट्रियता राहदानी नं राष्ट्रियता परिचयपत्र नं

जग्गाधनीको सही

दायाँ

छैठौं संशोधनद्वारा थप ।

जग्गा/घर जग्गाको विवरण

	प्रमाण संके	 त	जिल्ला	वडा	कित्ता	क्षेत्रफल	स्वामित्व	मोही र	किसिम/वर्ग	भू—	तयार	प्रमाणित	कैफियत
				न	नं.	(रोपनी∠	(एकलौटी/संयुक्त)	गुठीको		उपयोगको	गर्नेको	गर्नेको	
						बिगाहा)		नाम र		क्षेत्र	सही	सही	
साविक	र.नं.∕सि.नं.	कार्यालयको	गा.वि.स./न.पा.	नक्सा	खण्डे	वर्ग मि.	संयुक्त भएमा तर्फ,	जग्गाधनी	विवरण (घर	बिरह	नाम र	नाम र	
कि.नं.		नाम		सिट	नं.		प्रतिशत, जग्गाधनी	संकेत नं.	आवादी)		संकेत	संकेत	
	मिति	कारोबारको		नं.			संकेत नं. र नाम				नं.	नं.	
	Mill	किसिम					उल्लेख गर्ने						
						1	6						
						50							

फोटो (१.२×१.२ इन्च साइज) फोटो प्रमाणित गर्नेको सही/संस्थाको छाप र प्रतिनिधिको सही

▲अनुसूची — ७ (नियम २३छ. सँग सम्बन्धित) जग्गाधनी दर्ता प्रमाण पूर्जा

मालपोत कार्यालय,

जग्गाधनी प्रमाणपूर्जा नं. प्रिन्ट मिति जग्गाधनी संकेत नं.

व्यक्तिगत विवरण

	जग्गाधनीको नामः
औंठा छाप	जन्म/स्थापना मितिः (वि.सं.) (ई.स.) लिंग/संस्था किसिमः परिवार संख्याः
दायाँ बायाँ	ठेगानाः जिल्लाः गा.वि.स.⁄न.पा वडा नं गाँउटोलः घर∕ब्लक नंः
	बाबु/आमाको नाम थरः
	पति /पत्नीको नाम थरः
	बाजे/बज्यै/ससुराको नाम थरः
	नागरिकता प्रमाणपत्र⁄संख्या दर्ता नंः जारी गर्ने कार्यालयको नाम र जिल्ला
	मिति
	मोवाइल/टेलिफोन/फ्याक्स नं इमेलः स्थायी लेखा नं
जग्गाधनीको सही मिति	मतदाता परिचयपत्र नं

छैठौं संशोधनद्वारा थप ।

जग्गा/घर जग्गाको विवरण

प्रमाण संकेत			जिल्ला	वडा	कित्ता	क्षेत्रफल	स्वामित्व	मोही र	किसिम/वर्ग	भू—	तयार	प्रमाणित	कैफियत
				न	नं.	(रोपनी∠	(एकलौटी/संयुक्त)	गुठीको		उपयोगको	गर्नेको	गर्नेको	
						बिगाहा)		नाम र		क्षेत्र	सही	सही	
साविक	र.नं.∕सि.नं.	कार्यालयको	गा.वि.स.⁄न.पा.	नक्सा	खण्डे	वर्ग मि.	संयुक्त भएमा तर्फ,	जग्गाधनी	विवरण (घर	बिरह	नाम र	नाम र	
कि.नं.		नाम		सिट	नं.		प्रतिशत, जग्गाधनी	संकेत नं.	आवादी)		संकेत	संकेत	
	मिति	कारोबारको		नं.			संकेत नं. र नाम				नं.	नं.	
		किसिम					उल्लेख गर्ने						
						1	6						